



## అన్నామణి

ఐర్లాండు దేశములోని మార్కెట్ హిల్ అను పట్టణమునకు సమీపముననున్న బల్లమకల్లి అను మారుమూల గ్రామమునందు అన్నామణి జన్మించెను. ఆమె ఇల్లు ఒక పూరిగుడిసె మాత్రమే. అది పండులు మేయు స్థలమునకు సమీపములో నుండెను. ఆమె తండ్రి పేరు జేమ్స్ ప్రెస్టన్. ఆయన పాలములో బంగాళ దుంపలు పండించుటకు ఇతర స్త్రీ సహకారులతో పనిచేయుచు, పండుల మందను కాయుచు శక్తి వంచనలేకుండ ప్రయాస పడుచుండెడి వాడు. ఆమె కంటే పెద్ద ప్రాయము కలిగినవారును, చిన్న ప్రాయము కలిగినవారును మొత్తము నలుగురు అక్కచెల్లెండును, ఒక తమ్ముడును ఆమెకు సహాయకారులుగా నుండిరి. ఈమె బహుకొద్ది తెలివితేటలు కల్లియున్నందున పలుమారు కఠిన శిక్షకు పాల్పడుచుండెడిది. ఈమె పినతల్లి చాల దైవభక్తి గలిగినదై యుండి నందున, ఆమె దగ్గర నుండి చాల గౌరవమును బొందెను. ఈమె ముక్కిపియైనందున, దేవుని బడ్డయైన పిదప అట్టి బలహీనతను జయించు నిమిత్తము దేవుని దగ్గర చాలా ప్రలాపించెను. ఉపాధ్యాయులు ఈమెకు చదువు నేర్పించలేక ఒక వారములోనే ఈమెను ఇంటికి సాగనంపిరి. ఒక స్త్రీ ఈమెకు పరలోక ప్రార్థనను నేర్పటకు నూరు మారులు ప్రయాణించెను. కాని లాభములేనందున ఆ ప్రయత్నమును విరమించుకొనెను. అన్నామణి బలమైనదై కష్టపడి పనిచేయుచుండెను. తన యజమానుని క్రింద పనిచేయుచుండిన సేవకులనేకులు అప్పడప్పడు మదుపానములు త్రాగుచుండిరి. ఈమె బహు భయపడి వాటికి దూరముగా పారిపోవు చుండెడిది. ఒకానొక సమయములో వీరందరును ఏకమై బలవంతముగా నామె గొంతులో మదుపానమును పోసిరి. ఆ తరువాత క్రమేణ ఈమె



కొంతవరకు ఆ పానీయములను ప్రేమించునను ఎల్లప్పుడును వాటిని త్రాగుటకు బహుగా భయపడుచుండెను.

పిమ్మట నీమె మెకె అను నామె వద్ద సేవకురాలుగా పనిచేసెను. ఈమె యజమానురాలు మధ్యము మొదలగు పానీయములను బహుగా నసహించుకొనుచుండెను. ఆమె యింట దైవభక్తి కలిగిన వారి సహవాసమును కలిగి యుండెను. క్రొత్త నిబంధనను ఎన్నడును చూడకుండినందున దానినితెచ్చుని అడిగినపుడు దానికి బదులుగా వార్తా పత్రికను తీసికొని వెళ్లెను. మెకె అమ్మగారు కడు జాగ్రత్తతో ఆమె యెడల మెలగుచు మెధడిన్లు ఆరాధనలకు ఆమెను నడిపించుచుండెను. పాపముల విషయమై కన్నీటితో పశ్చాత్తాప పడుటయు, తన రక్షణకై దేవుని స్తుతించుటయు ఆమెకు బహు క్రొత్త సంగతులుగా కనబడినందున ఇవి తనకు గ్రహింపు కాలేదు. ఆర్థస్థాంగ్ హాళిడే అను ప్రసంగీకుని ప్రసంగము వినుటకై ఒక ప్రత్యేక ఇంటి యందు జరుగుచున్న ఆరాధనకు ఆమె పంపబడెను. ఆమెకు మత్తయి ఆరవ అధ్యాయము ఆరవ వచనములో నున్న బైబిలు వాక్యము బలముగా తట్టెను. “నీవు ప్రార్థన చేయునపుడు నీ గదిలోనికి వెళ్లి తలుపువేసి, రహస్యమందున్న నీ తండ్రికి ప్రార్థన చేయుము. అప్పుడు రహస్యందు చూచు నీ తండ్రి నీకు ప్రతిఫలమిచ్చును”. ఈ మాటలు ఆమెలో నాటబడెను. ఈ మాటలననుసరించి రాత్రి, 8,9 గంటల మధ్య ఇంటిపై అంతస్తు గదిలోనికి వెళ్లి, తనంతటతానే మోకరించి, తన జీవితములో మొదటిసారిగా దేవుని కృపకొరకు ప్రార్థించెను. అప్పుడు తన పాపములన్నియు వరుసగా జ్ఞప్తికి వచ్చి తన యెదుట వ్రాయబడినట్లామెకు కనబడుచుండెను. అంతట తన హృదయము పగిలి కన్నీటితో “దేవా! పాపినైన నన్ను కరుణించుము”ని ప్రార్థించుచుండెను. ఆ సమయమందు సరకము తన్ను మ్రింగవలెనని నోరు తెరచినట్లుగా ఆమె చూచి గట్టిగా ఏడ్చుచుండెను.

-ఇంకావుంది